

ನಿವೃತ್ತಿ ಸಿಗುವಂತೆ ವ್ಯವಸ್ಥೆ ಮಾಡಬೇಕು ಮತ್ತು ಇನ್ನುಳಿದ ಕಠಿಣ ಪ್ರಕರಣಗಳಲ್ಲಿ ಇನ್ನು ೧೫ ದಿವಸದೊಳಗಾಗಿ ನಿವೃತ್ತಿ ವೇತನ ಸಂಬಂಧಪಟ್ಟವರಿಗೆ ಸಿಗುವಂತೆ ವ್ಯವಸ್ಥೆಯನ್ನು ಸರ್ಕಾರದವರು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ನಿವೃತ್ತಿ ವೇತನ ಅದಷ್ಟು ಜಾಗೃತ ಸಿಗ ಬೇಕೆಂಬುದೇ ಸರ್ಕಾರದ ಉದ್ದೇಶ ಮತ್ತು ಧೋರಣೆಯಾಗಿದೆ. ಇಲ್ಲಿ ಮೂರು ವರ್ಷದಿಂದ ಕೆಲವು ಪ್ರಕರಣಗಳು ಬಾಕಿ ಇರುವುದಕ್ಕೆ ಕಾರಣಗಳೇನು ಎಂಬುದನ್ನು ವಿವರಿಸಿದೆ ನೆ. ಇಲ್ಲಿ ಸುಮಾರು ೨೦೦ ಪ್ರಕರಣಗಳಿಗೆ ಸಂಬಂಧಪಟ್ಟಂತೆ ನಿವೃತ್ತಿ ಹೊಂದಿದವರಿಂದ ಇಲ್ಲಿವೇ ಅವರ ಕುಟುಂಬದವರಿಂದ ನಮಗೆ ಸರಿಯಾದ ದಾಖಲಾತಿಗಳು ದೊರಕಿಲ್ಲ. ಅವರುಗಳು ಸಂಬಂಧಪಟ್ಟ ದಾಖಲಾತಿಗಳನ್ನು ಕೊಟ್ಟರೆ ನಾವು ಕೂಡಲೇ ಕ್ರಮ ಕೈಗೊಳ್ಳುತ್ತೇವೆ. ೨೫ ಪ್ರಕರಣಗಳಿಗೆ ಸಂಬಂಧಪಟ್ಟಂತೆ ಬೇರೆ ಬೇರೆ ಇಲಾಖಾ ತನಿಖೆ ಇಲ್ಲವೇ ನ್ಯಾಯಾಂಗ ತನಿಖೆ ನಡೆಯುತ್ತಿರುವುದರಿಂದ ನಾವು ನಿವೃತ್ತಿ ವೇತನ ಕೊಟ್ಟು ಮನೆಗೆ ಕಳುಹಿಸುವುದಕ್ಕಾಗುವುದಿಲ್ಲ. ೬೦೨ ಪ್ರಕರಣಗಳಲ್ಲಿ ಅವರ ಸೇವಾ ಅವಧಿ ನಿಯಮಕ್ಕನುಗುಣವಾಗಿಲ್ಲದೆ ಇರುವುದು ಒಂದು ಕಾರಣವಾಗಿದೆ. ಇನ್ನು ಸುಮಾರು ೫೪ ಕೇಸ್‌ಗಳಲ್ಲಿ ಮೃತರ ವಾರಸುದಾರರು ಯಾರು ಎನ್ನುವ ಮಾಹಿತಿ ಬೇಕು ನಮಗೆ ಬರಬೇಕು, ನಮಗೆ ಬರಬೇಕು ಎನ್ನುವ ಜಗಳದಿಂದ ಇದು ತೀರ್ಮಾನವಾಗಿಲ್ಲ. ಈ ೫೪ ಕೇಸ್‌ಗಳು ಕೋರ್ಟಿನಲ್ಲಿ ಇತ್ಯರ್ಥವಾಗಿ ಬರುವ ತನಕ ನಾವು ಏನೂ ಮಾಡುವುದಕ್ಕೆ ಆಗುವುದಿಲ್ಲ. ಮತ್ತೆ ಮಾನ್ಯ ಸದಸ್ಯರು ಈ ಒಂದು ವಿಚಾರವನ್ನು ಎತ್ತಿದಾರೆ. ಆ ಬಗ್ಗೆ ಸರಿಯಾದ ಮಾಹಿತಿ ಯನ್ನು ಕಳುಹಿಸಿಕೊಟ್ಟರೆ ಅದನ್ನು ನಾನು ಪರಿಶೀಲಿಸಿ ಅವರಿಗೆ ತಿಳಿಸುತ್ತೇನೆ.

ಮಂಡಕೇರಿಯಲ್ಲಿರುವ ಜಿಲ್ಲಾ ಮಂಖ್ಯ ಆಸ್ಪತ್ರೆಗೆ ವಿದ್ಯುತ್ ಉತ್ಪಾದಕ ಯಂತ್ರ ವನ್ನೊದಗಿಸುವುದು

೧೫೦ (೪೮೨) ಶ್ರೀ ಎಂ. ಎಂ. ನಾಣಯ್ಯ (ಮಂಡಕೇರಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಮಂಡಕೇರಿ ಜಿಲ್ಲಾ ಕೇಂದ್ರ ಆಸ್ಪತ್ರೆಯಲ್ಲಿ ವಿದ್ಯುಚ್ಛಕ್ತಿಯ ಅಡಚಣೆಯಿಂದಾಗಿ ಶಸ್ತ್ರ ಚಿಕಿತ್ಸಾಗಾರದಲ್ಲಿ ಚಿಕಿತ್ಸೆ ಮತ್ತು ಶಸ್ತ್ರ ಚಿಕಿತ್ಸೆ ಮಾಡುವ ಸಂದರ್ಭಗಳಲ್ಲಿ ರೋಗಿಗಳಿಗೆ ಅನಾನುಕೂಲ ವುಂಟಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರವು ಈ ವಿಚಾರದಲ್ಲಿ ಯಾವ ಕ್ರಮವನ್ನು ಕೈಗೊಳ್ಳಲು ಉದ್ದೇಶಿಸಿದೆ ?

ಇ) ಮಂಡಕೇರಿಯಲ್ಲಿರುವ ಜಿಲ್ಲಾ ಕೇಂದ್ರ ಆಸ್ಪತ್ರೆಗೆ ವಿದ್ಯುಚ್ಛಕ್ತಿ ಜನಕ ಯಂತ್ರವನ್ನು ಒದಗಿಸುವ ಉದ್ದೇಶವೇನಾದರೂ ಇದೆಯೇ ಇದ್ದರೇ ಯಾವಾಗ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಹೌದು

ಆ) ಮತ್ತು ಇ ಈ ಆಸ್ಪತ್ರೆಗೆ ಒಂದು ವಿದ್ಯುತ್‌ಜನಕವನ್ನು ಒದಗಿಸುವ ಉದ್ದೇಶವು ಸರ್ಕಾರಕ್ಕಿದೆ.

ಶ್ರೀ ಎಂ. ಎಂ. ನಾಣಯ್ಯ.—ಮಾನ್ಯ ಅಧ್ಯಕ್ಷರೇ ಈ ಆಸ್ಪತ್ರೆಗೆ ವಿದ್ಯುತ್‌ಜನಕವನ್ನು ಯಾವಾಗ ಸ್ಥಾಪನೆ ಮಾಡುತ್ತಾರೆ, ಅಥವಾ ಇಲ್ಲವೆ ಎಂಬುದನ್ನು ತಿಳಿಸಬೇಕು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ ಜಿಲ್ಲಾ ಮಟ್ಟದ ಅನೇಕ ಆಸ್ಪತ್ರೆಗಳಲ್ಲಿ ಈ ವಿದ್ಯುತ್ ಜನಕವನ್ನು ಸ್ಥಾಪನೆ ಮಾಡದೆ ಇರುವುದರಿಂದ ಬಹಳ ತೊಂದರೆಯಾಗಿದೆ. ಈ ವಿಷಯ ಸರ್ಕಾರದ ಗಮನಕ್ಕೂ ಕೂಡ ಬಂದಿದೆ. ಇವತ್ತು ನಾವು ಅನೇಕ ಸಬ್‌ಡಿವಿಜನ್‌ಗಳಲ್ಲಿ ಕೂಡ ಈ ವಿದ್ಯುತ್ ಜನಕವನ್ನು ಕೊಡಬೇಕೆಂದು ಹೇಳಿ ಬಿಜಾಪುರ, ಕೋಲಾರ, ಮತ್ತು ಬಿದರಗಳಲ್ಲಿ ಸ್ಥಾಪನೆ ಮಾಡಬೇಕೆಂದು ಹಣವನ್ನು ಕೊಟ್ಟಿದ್ದೇವೆ. ಅಲ್ಲಿ ಈ ವರ್ಷ ಸ್ಥಾಪನೆ ಮಾಡುತ್ತೇವೆ. ಮತ್ತೆ ಕೊಡಲು ಜಿಲ್ಲೆಗೂ ಕೂಡ ೧೯೮೪-೮೫ನೇ ಸಾಲಿನಲ್ಲಿ ಸ್ಥಾಪನೆ ಮಾಡಲಿಕ್ಕೆ ಸೂಕ್ತ ಕಾರ್ಯ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡುತ್ತೇವೆ.